

REGOLAMENT TAL-KUMMISSJONI (KE) Nru 1666/2006

tas-6 ta' Novembru 2006

li jemenda r-Regolament (KE) Nru 2076/2005 li jistipola arrangamenti transizzjonali għall-implimentazzjoni tar-Regolamenti (KE) Nru 853/2004, (KE) u Nru 854/2004 tal-Parlament Ewropew u tal-Kunsill

(Test b'rilevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 853/2004 tal-Parlament Ewropew u tal-Kunsill tad-29 ta' April 2004 li jstabbilixxi ċerti regoli speċifiċi ta' iġjene għall-ikel li joriġina mill-annimali ⁽¹⁾, u b'mod partikolari l-Artikolu 9 tiegħu,

Wara li kkunsidrat ir-Regolament (KE) Nru 854/2004 tal-Parlament Ewropew u tal-Kunsill tad-29 ta' April 2004 li jstabbilixxi regoli speċifiċi għall-organizzazzjoni tal-kontrolli uffiċjali fuq prodotti li joriġinaw mill-annimali maħsuba għall-konsum uman ⁽²⁾, u b'mod partikolari l-Artikolu 16(1) tiegħu.

Billi:

- (1) Ir-Regolament tal-Kummissjoni (KE) Nru 2076/2005 ⁽³⁾ jistipola arrangamenti transizzjonali għall-implimentazzjoni tar-Regolamenti (KE) Nru 853/2004, (KE) Nru 854/2004 u (KE) Nru 882/2004 tal-Parlament Ewropew u tal-Kunsill ⁽⁴⁾ Huwa meħtieġ li jiġu emendati ċertu dispożizzjonijiet.
- (2) Id-Deciżjoni 2006/766/KE ⁽⁵⁾ tfassal lista ta' pajjiżi terzi li jissodisfaw il-kondizzjonijiet li jissemmew fl-Artikolu 11 (4) tar-Regolament (KE) Nru 854/2004 li għalhekk jistgħu jiggerantixxu li l-molluski bivalvi, it-tunikati, l-ekinodermi u l-gastropodi u l-prodotti tal-baħar li huma esportati lejn il-Komunità jinsabu f'konformità mal-kondizzjonijiet sanitarji stipolati fil-leġislazzjoni komunitarja għall-protezzjoni tas-saħħa tal-konsumaturi.

⁽¹⁾ ĠU L 139, 30.4.2004, p. 55. Verżjoni kkoreġuta minn ĠU L 226, 25.6.2004, p. 22. Regolament kif emendat l-aħhar bir-Regolament tal-Kummissjoni (KE) Nru 2076/2005 (ĠU L 338, 22.12.2005, p. 83).

⁽²⁾ ĠU L 139, 30.4.2004, p. 206. Verżjoni Kkoreġuta minn (ĠU L 226 25.6.2004, p. 83). Regolament kif emendat l-aħhar bir-Regolament (KE) Nru 2076/2005.

⁽³⁾ ĠU L 338, 22.12.2005, p. 83.

⁽⁴⁾ ĠU L 165, 30.4.2004, p. 1. Verżjoni kkoreġuta minn ĠU L 191, 28.5.2004, p. 1. Regolament kif emendat l-aħhar bir-Regolament tal-Kummissjoni (KE) Nru 776/2006 (ĠU L 136, 24.5.2006, p. 3).

⁽⁵⁾ Ara paġna 53 ta' dan il-Ġurnal Uffiċjali.

- (3) Id-Deciżjonijiet tal-Kummissjoni 97/20/KE ⁽⁶⁾ u 97/296/KE ⁽⁷⁾ ippermettew lil ċerti pajjiżi terzi li ma kinux għadew minn kontroll Komunitarju sabiex jespportaw molluski bivalvi hajjin u prodotti tas-sajd lejn il-Komunità skond ċertu kondizzjonijiet. Dawk id-deciżjonijiet huma rrevokati mid-Deciżjoni tal-Kummissjoni ⁽⁸⁾. Din il-possibiltà mhux imbassa mir-Regolament (KE) Nru 854/2004. Sabiex ikun evitat kull tfixkil tas-sistema tradizzjonali ta' kummerċ, dik il-possibiltà għandha tinzamm fuq bażi transizzjonali.

- (4) Il-kondizzjonijiet li għandhom jiġu applikati għall-importazzjonijiet tal-molluski bivalvi, tat-tunikati, l-ekinodermi u l-gastropodi tal-baħar u l-prodotti tas-sajd minn dawn il-pajjiżi terzi jew minn territorji li għandhom ikunu ta' l-anqas ekwivalenti għal dawk li jiggvernaw il-produzzjoni u t-tqegħid fis-suq tal-prodotti Komunitarji.

- (5) Mingħajr preġudizzju għall-prinċipju ġenerali stipolat fl-Anness II kapitolu II parti A punt 4 tar-Regolament (KE) Nru 854/2004 billi l-molluski bivalvi hajjin minn żoni li huma kklassifikati B m'għandhomx jaqbu l-limiti ta' 4 600 E.coli għal kull 100 g ta' laham u ta' likwidu intravalvolari, b'tolleranza ta' 10 % ta' kampjuni għandhom jiġu permessi għall-molluski bivalvi hajjin li joriġinaw minn dawn iż-żoni. Minhabba li t-tolleranza f'10 % tal-kampjuni ma tirrappreżentax riskju għas-saħħa pubblika u fid-dawl li l-awtoritajiet kompetenti jiġu permessi li jadattaw progressivament għall-iskop tad-dispożizzjonijiet rilevanti fir-Regolament (KE) Nru 854/2004 fir-rigward tal-klassifikazzjoni taż-żoni B, perijodu transizzjonali għandu jingħata għall-klassifikazzjoni ta' dawn iż-żoni.

- (6) Ir-Regolament (KE) nru 2076/2005 għandu jiġi emendat kif jixraq.

- (7) Il-miżuri previsti f'dan ir-Regolament huma f'konformità ma' l-opinjoni tal-Kumitat Permanenti tal-Katina Alimentari u Saħħet l-Annimali,

⁽⁶⁾ ĠU L 6, 10.1.1997, p. 46. Deciżjoni kif emendata l-aħhar bid-Deciżjoni 2002/469/KE (ĠU L 163, 21.6.2002, p. 16).

⁽⁷⁾ ĠU L 122, 14.5.1997, p. 21. Deciżjoni kif emendata l-aħhar bid-Deciżjoni 2006/200/KE (ĠU L 71, 10.3.2006, p. 50).

⁽⁸⁾ Ara paġna 50 ta' dan il-Ġurnal Uffiċjali.

ADDDOTAT DAN IR-REGOLAMENT:

Artikolu 1

Ir-Regolament (KE) Nru 2076/2005 għandu jigi emendat kif ġej:

(1) Fl-Artikolu 7, il-paragrafi 3 u 4 li ġejjin huma miżjuda:

“3. Permezz tad-deroga mill-Anness III, Sezzjoni VIII, Kapitolu III, Parti E mar-Regolament 853/2004, l-operaturi fil-kummerċ ta' l-ikel jistgħu jkomplu sal-31 ta' Ottubru 2007 fl-importazzjoni taż-żejt tal-ħuta minn stabbilimenti f'pajjiżi terzi li kienu ġew approvati għal dak il-għan qabel id-dhul fis-seħh tar-Regolament (KE) Nru 1664/2006 (*).

4. Permezz tad-deroga mill-Anness VI mar-Regolament (KE) 2074/2005 il-prodotti li jissemmew f'dak l-Anness li għalihom iċ-ċertifikati ta' importazzjoni rilevanti inhargu skond ir-regoli Komunitarji armonizzati infurzati qabel l-1 ta' Jannar 2006 fejn dan huwa applikabbli, u flimkien mar-regoli nazzjonali implimentati mill-Istati Membri qabel dik id-data għall-każijiet oħrajn, jistgħu jiġu importati fil-Komunità sa l-1 ta' Mejju 2007.”

(*) GU L 320, 18.11.2006, p. 13.

(2) Fl-Artikolu 17 il-paragrafu 2 li jmiss hu miżjud:

“2. Permezz tad-deroga mill-Artikolu 11(1) tar-Regolament (KE) Nru 854/2004, l-Istati Membri jistgħu jawtorizzaw l-importazzjoni tal-molluski bivalvi u l-prodotti tas-sajd mill-pajjiżi li huma elenkati rispettivament fl-Anness I u fl-Anness II ma' dan ir-Regolament, bil-kondizzjonijiet li:

(a) l-awtorità kompetenti tal-pajjiż terz jew territorju terz ipprovdiet lill-Istat Membru kkonċernat il-garanziji li

l-prodotti in kwestjoni inkisbu skond kondizzjonijiet li huma ta' l-anqas ekwivalenti għal dawk li jiggvernaw il-produzzjoni u t-tqeghid fis-suq tal-prodotti Komunitarji u

(b) l-awtorità kompetenti tal-pajjiż terz jew tat-territorju terz tiegħu miżuri xierqa sabiex taċċerta li dawn il-prodotti importati ikunu akkumpanjati minn mudell taċ-ċertifikati sanitarji stipolat fid-Deċiżjonijiet tal-Kummissjoni 95/328/KE (*) u 96/333/KE (**) u jit-qieghdu fis-suq domestiku ta' l-Istat Membru jew Stati Membri importaturi li jippermettu l-istess importazzjoni.”

(*) ĠU L 191, 12.8.1995, p. 32.

(**) ĠU L 127, 25.5.1996, p. 33.

(3) L-Artikolu 17a li jmiss huwa miżjud:

“Artikolu 17a

Klassifikazzjoni tal-produzzjoni u taż-żoni ta' twassil għall-molluski bivalvi

Permezz tad-deroga mill-Kapitolu II (A) (4) ta' l-Anness II tar-Regolament (KE) Nru 854/2004, l-awtorità kompetenti tista' tkompli tikklassifika bhala żoni ta' Klassi B li għalihom il-limiti rilevanti ta' 4 600 *E. coli* għal kull 100 g ma jinqabzux f'90 % tal-kampjuni.”

(4) L-Anness I u l-Anness II huma miżjuda skond l-Anness ma' dan ir-Regolament.

Artikolu 2

Ir-Regolament għandu jidhol fis-seħh fis-seba' ġurnata wara dik tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u jkun applikabbli direttament fl-Istati Membri kollha.

Magħmul fi Brussell, nhar is-6 ta' Novembru 2006.

Għall-Kummissjoni

Markos KYPRIANOU

Membru tal-Kummissjoni

ANNEX

"ANNEX I

Lista ta' pajjiżi u territorji terzi li minnhom jiġu permessi l-importazzjonijiet tal-molluski bivalvi, l-ekinodermi, it-tunikati u l-gastropodi tal-baħar fi kwalukwe' forma għall-konsum mill-bniedem

CA — IL-KANADA
GL — GREENLAND
US — L-ISTATI UNITI TA' L-AMERIKA

ANNEX II

Lista ta' pajjiżi u territorji terzi li għalihom l-importazzjonijiet tal-prodotti tas-sajd fi kwalukwe' forma għall-konsum mill-bniedem jistgħu jiġu permessi

AO – ANGOLA
AZ – L-AŻERBAJĠAN ⁽¹⁾
BJ – BENIN
CG – IR-REPUBBLIKA TAL-KONGO ⁽²⁾
CM – IL-KAMEROON
ER – L-ERITREA
FJ – FIJI
IL – L-IŻRAEL
MM – MYANMAR
SB – IL-GŻEJJER SOLOMON
SH – SANT ELENA
TG – TOGO"

⁽¹⁾ Awtorizzat għall-importazzjoni tal-kavjar biss.

⁽²⁾ Awtorizzat biss għall-importazzjonijiet tal-prodotti tas-sajd li nqabdu, u ppakkjati fl-imballaġġ finali tagħhom fuq il-baħar."